

KUNSILL LOKALI MUNXAR

Triq Profs Ġuże' Aquilina
Munxar MXR1012

1.00 Laqgħa Numru 10/09(17_12_09).

1.01 Minuti tal-laqgħa ta' nhar il-Hamis, 17 ta' Diċembru 2009, miżmuma fl-Uffiċċju Amministrattiv tal-Kunsill Lokali, Munxar.

1.02 Il-Kunsill iltaqa' fil-5.30 ta' filghaxija.

1.03 Preżenti għal din il-laqgħa:

Is-Sur Joseph Sultana - Sindku.
Is-Sur Saviour Spiteri - Viċi-Sindku.
Is-Sur Mario Camilleri - Kunsillier.
Is-Sur Patrick Grima - Kunsillier.

Is-Sur Anthony Grech - Segretarju Eżekuttiv.

Skuzata kien hemm is-Sinjura Carmen Said - Kunsillier.

1.04 Il-Kunsill segwa l-Aġenda li ntbagħtet fl-10 ta' Diċembru 2009.

1. Minuti.
2. Korrispondenza.
3. Ilmenti.
4. Approvazzjoni tal-Kontijiet.
5. Attivitajiet tal-Milied 2009.
6. Xoghlijiet li qed isiru fil-Lokalita'.
7. Rapport tas-Sindku.
8. Rapport tas-Segretarju Eżekuttiv.
9. Mistoqsijiet mill-Kunsilliera.
10. Materji oħra.

1.05 Il-Minuti tal-laqgħa preċidenti ttiehdu bħala moqrija u ġew iffirmati.

2.00 Korrispondenza.

2.01 Il-Kunsill irċieva mingħand Din l-Art Helwa, l-Gozo & Comino Group – November 2009 Newsletter.

2.02 Il-Kunsill irċieva ittra mingħand id-Director of Environment tal-MEPA rigward 'Collection of municipal waste by RCV's (Refuse Collection Vehicles).

2.03 Il-Kunsill irċieva mingħand l-Uffiċjal Awtorizzat tal-Gozo Joint Committee for Law Enforcement kopja tal-Minuti tal-laqgħa li saret fit-30 t' Ottubru 2009 u l-Aġenda tal-laqgħa li jmiss ta' dan il-Kumitat sabiex tiġi mqassma kopja tagħhom lill-Kunsilliera.

2.04 Il-Kunsill irċieva Memo 77/2009 mingħand id-Direttur, Gvern Lokali li hija rigward 'Sit elettroniku www.lc.gov.mt'.

- 2.05 Il-Kunsill irċieva *e-mail* minghand id-Direttur, Gvern Lokali rigward il-Kuntratti dwar ġbir ta' skart imħallat.
- 2.06 Il-Kunsill irċieva Memo 75/2009 minghand id-Direttur, Gvern Lokali li hija rigward 'Tqassim ta' *Memos* lill-Kunsillieri'.
- 2.07 Il-Kunsill irċieva stedina minghand is-Segretarju Privat, Segretarjat Parlamentari għall-Konsultazzjoni Pubblika u Informazzjoni għal-laqgħa informali għas-Sindki Għawdxin rigward il-miżuri li ttiehdu fil-*budget* b' rabta mal-Kunsilli Lokali, fis-26 ta' Novembru 2009 fil-Kunsill Lokali tal-Belt Victoria, msejja mill-Onor. Dr. Chris Said, Segretarju Parlamentari għall-Konsultazzjoni Pubblika u Informazzjoni.
- 2.08 Il-Kunsill irċieva stedina minghand il-Kap Eżekuttiv, Green MT għal-laqgħa dwar ġbir ta' Skart ta' l-Ippakeġġjar għall-Kunsilli Għawdxin.
- 2.09 Il-Kunsill irċieva *e-mail* minghand il-Managing Director, Innovaxin International Ltd. rigward 'Activity Tourism in your Local Council Area'.
- 2.10 Il-Kunsill irċieva Memo 76/2009 minghand l-Assistent Direttur, Dipartiment għall-Gvern Lokali li hija rigward 'Haddiema IPSL'.
- 2.11 Il-Kunsill irċieva ittra minghand l-Uffiċjal Attivitajiet, Kunsill Nazzjonali taż-Żgħażaġh rigward il-Parlament Nazzjonali taż-Żgħażaġh 2010.
- 2.12 Il-Kunsill irċieva minghand il-MEPA kopja ta' Avviż ta' Infurzar Nru: ECF 01032/09 li l-MEPA harġet lil sid ta' sit fi Triq ta' Bardan, limiti tal-Munxar, minhabba ksur tal-kontroll ta' l-ippjanar li jikkonsisti fi żvilupp minghajr permess li jikkonsisti f' kmamar f' għalqa u żewġ ġwiebi.
- 2.13 Il-Kunsill irċieva Memo 80/2009 minghand l-Assistent Personal/Taqsim Legali, Dipartiment għall-Gvern Lokali li hija rigward 'Pubblikazzjoni ta' *Bye-Laws* ta' 2009 li jirregolaw il-karozzini ġewwa l-Imdina (Kunsill Lokali Imdina).
- 2.14 Il-Kunsill irċieva ittra minghand id-Direttur, Moviment ta' Kana Għawdex rigward il-Konkors 'Familja Qalb tad-Deheb' sena 2009.
- 2.15 Il-Kunsill irċieva Memo 78/2009 minghand id-Dipartiment għall-Gvern Lokali rigward 'Għeluq tas-Sena Finanzjarja'.
- 2.16 Il-Kunsill irċieva *e-mail* minghand l-Assoċjazzjoni tal-Kunsilli Lokali rigward il-proġett ta' Youth in Action li ser isir fi Spanja bejn l-1 u s-7 ta' Marzu 2010.
- 2.17 Il-Kunsill irċieva Memo 81/2009 minghand id-Direttur, Gvern Lokali li hija rigward 'Tqassim ta' *Memos* lill-Kunsillieri u Avviżi u Kwotazzjonijiet fil-Gazzetti'.
- 2.18 Il-Kunsill irċieva Memo 82/2009 minghand l-Assistent Direttur, Dipartiment għall-Gvern Lokali li hija rigward 'Ftuħ ta' Uffiċini Amministrattivi'.
- 2.19 Il-Kunsill irċieva Memo 84/2009 minghand id-Direttur, Gvern Lokali li hija rigward 'Allokazzjoni Finanzjarja għas-Sena 2010'.

- 2.20 Il-Kunsill irċieva minghand il-MEPA kopja ta' Avviż ta' Infurzar Nru: ECF 01009/09 li l-MEPA ħarġet lil sid ta' sit fl-Entrata ta' Kamleta, limiti tal-Munxar, minħabba ksur tal-kontroll ta' l-ippjanar li jikkonsisti fi żvilupp bi ksur ta' kundizzjonijiet 3 u 4 tal-permess PA572/06 datat 23 t' Ottubru 2007, peress li qala' hitan tas-sejjeħ aktar milli approvat, kif ukoll għandu varjazzjonijiet mill-pjanti approvati li jinkludu l-ġiebjja u d-demmiela.
- 2.21 Il-Kunsill irċieva ittra minghand id-Direttur, Gvern Lokali rigward l-allokazzjoni Finanzjarja 2010.
- 2.22 Il-Kunsill irċieva kopja tal-Minuti tal-Laqqgħa tas-Sindki Għawdxin tal-Kumitat tar-Reġjun t' Għawdex tat-12 ta' Novembru 2009 u l-Aġenda għal-Laqqgħa li jmiss ta' dan il-Kumitat.
- 2.23 Il-Kunsill irċieva Memo 85/2009 minghand id-Direttur, Gvern Lokali li hija rigward 'Posta Eletronika għal Kull Kunsillier'.
- 2.24 Il-Kunsill irċieva ittra minghand il-Project Leader European Social Fund 1.40 Science Popularisation Campaign, Malta Council for Science & Technology dwar 'Hosting a Science in the Community event'.
- 2.25 Il-Kunsill irċieva minghand l-Uffiċjal Awtorizzat tal-Gozo Joint Committee for Law Enforcement kopja tal-Minuti tal-laqqgħa li saret fis-27 ta' Novembru 2009 u l-Aġenda tal-laqqgħa li jmiss ta' dan il-Kumitat sabiex tiġi mqassma kopja tagħhom lill-Kunsilliera.
- 2.26 Il-Kunsill irċieva *e-mail* minghand is-Senior Principal Officer, EU & International Affairs, Dipartiment għall-Gvern Lokali rigward il-Programm Information and Communication Technologies - Policy Support Programme (ICT-PSP) tal-Competitiveness and Innovation Framework Programme (CIP).
- 2.27 Il-Kunsill irċieva Memo 86/2009 minghand id-Dipartiment għall-Gvern Lokali rigward 'Hlas ta' *Performance Bonus*'.
- 3.00 Ilmenti.**
- 3.01 Il-Kunsill irċieva kopja ta' ittra li l-Kunsill Lokali Sannat bagħat lill-Uffiċjal Awtorizzat tal-Gozo Joint Committee for Law Enforcement fejn qed jiġu informati li l-parti ta' Triq ta' Marziena li hi bejn il-grawnd tal-futbol ta' Sannat u l-iskola Primarja ta' Sannat tagħmel mal-konfini ta' Sannat u għalhekk kontravvenzjonijiet għandhom jibdeu jinħarġu fuq il-Kunsill Lokali Sannat.
- 3.02 Il-Kunsill irċieva *e-mail* minghand il-Kappillan Dun Tonio Galea fejn qed jitlob il-kollaborazzjoni tal-Kunsill biex nagħtu tliet rigali lill-isbaħ tliet grotti kif ukoll tifikira żgħira lil kull min jieħu sehem. Huwa qed jissuġġerixxi li rigali jkunu kotba. Ser jieħdu sehem 25 partecipant, 8 bniet u 17 subien. Is-Segretarju Eżekuttiv ġibed l-attenzjoni tal-Kunsill li l-kompetizzjoni trid tkun organizzata mill-Kunsill sabiex jingħataw dawk ir-rigali. Kien hemm qbil dwar dan.
- 3.03 Il-Kunsill irċieva ittra minghand persuna rigward kontravvenzjoni li nġhatat. Din qed tinforma lill-Kunsill li peress li kitbet lill-Bord tal-Petizzjonijiet, għalissa m'hijex ser tħallas din il-kontravvenzjoni.

- 3.04 Il-Kunsill irċieva *e-mail* mingħand is-Sur George Cassar, Awtur tal-ktieb 'Żmien il-Ħsad' li jikkonsisti f' damma ta' kitbiet imżewwqa. Huwa informa lill-Kunsill li dan il-ktieb jinbiegħ €5 imma jekk il-Kunsill joghġbu jordna xi kopji għal-Librerija jew biex jingħataw bħala premjijiet f' xi attivitajiet jew kompetizzjoni, l-prezz ikun ta' €4. Is-Sindku ssuġġerixxa li l-Kunsill għandu jixtri ħames kotba. Kien hemm qbil dwar dan.
- 3.05 Il-Kunsill irċieva ittra mingħand il-Gozo Bird Breeders Society fejn qed isaqsu lill-Kunsill jekk din is-sena bħal snin oħra l-Kunsill hux ser jisponsorja tazza li tingħata lil membru mil-lokalita' li jkun għamel suċċess fil-Wirja Annwali ta' din is-sena li ser issir fil-21 u 22 ta' Novembru 2009 fil-*Gymnasium*, ir-Rabat, Għawdex. L-ispiza għal din it-tazza hija ta' €50. Qed jitolbu risposta sa qabel il-Milied. Kien hemm qbil dwar it-talba.
- 3.06 Il-Kunsill irċieva ittra mingħand il-Kumpanija Fair Trading Ltd. rigward il-*Bring in Sites*.
- 4.00 Approvazzjoni tal-Kontijiet.**
- 4.01 Il-Kunsill approva l-iskeda ta' pagamenti numru 10/09(17_12_09).
- 5.00 Attivitajiet tal-Milied 2009.**
- 5.01 Il-Kunsill beda jiddiskuti dwar x' attivitajiet għandu jorganizza fil-ġranet tal-Milied għat-tfal tal-lokalita'. Għe deċiż li ssir ħarġa għat-tfal sabiex inżuru xi preseppi f' Għawdex. Din il-ħarġa ser issir nhar is-Sibt, 2 ta' Jannar 2010, fid-9 ta' filgħodu.
- 6.00 Xoghlijiet li qed isiru fil-Lokalita'.**
- 6.01 Is-Sindku informa lill-Kunsill li kien għadu għaddej xogħol fuq tpogġija tal-madam fil-*Playing Field*. Fuq pariri tekniċi, l-madam l-isfar li ser jinqata' tond ser jinqata' fil-post. Għaldaqstant il-Kuntrattur kien ser jinforma lill-Kunsill bil-prezz li bih ser jaħdem dan ix-xogħol.
- 7.00 Rapport tas-Sindku.**
- 7.01 Is-Sindku informa lill-Kunsill li fil-laqgħa tar-Reġjun t' Għawdex għe diskuss dwar l-offerta tal-Kumpanija Green MT u tal-Kumpanija GreenPak. Ser jiġi kkunsidrat liema hija l-aħjar offerta mill-Kumitat Reġjonali t' Għawdex.
- 7.02 Is-Sindku ssuġġerixxa li l-Kunsill jiffirma l-Patt tas-Sindki bħalma ser jagħmlu Kunsilli oħrajn. Kien hemm qbil dwar dan.
- 7.03 Is-Sindku rrimarka li s-Serata ta' Jum il-Munxar kienet suċċess pero' l-ħarġa għal Malta u l-ħarġa għal Bethlehem f' Għajnsielem ma tantx kien hemm konkorenza.

8.00 Rapport tas-Segretarju Eżekuttiv.

8.01 Is-Segretarju Eżekuttiv informa lill-Kunsill li kien sar avviż fil-gazzetta tal-Gvern fit-13 ta' Novembru 2009 għat-*Tender* u fl-20 ta' Novembru 2009 għall-Kwotazzjonijiet u fil-Malta Independent fit-18 ta' Novembru 2009 dwar dawn ix-xogħlijiet:

1. *Tender* sabiex isir xogħol ta' *Patching/Resurfacing* fit-toroq.
2. Kwotazzjonijiet sabiex jinksew turgien fil-*Playing Field* bl-irham.
3. Provista' ta' madum isfar 40cm x 40cm għall-*Playing Field*.
4. Armar ta' toroq fil-Munxar u Xlendi għall-jiem tal-Milied.

8.02 Rigward it-*Tender* ta' xogħol ta' *Patching/Resurfacing* kienu ntefghu tlieta:

- (a) Road Construction Co. Ltd.
- (b) Gatt Tarmac Ltd.
- (c) Bugeja Bros. (Gozo) Ltd.

Il-Kunsill evalwa t-tliet *Tenders* u ġie deciż li tingħata lil min qed joffri l-orħos prezzijiet jiġifieri, xogħol ta' *Patching* lil Bugeja Bros. (Gozo) Ltd. u *Resurfacing* lil Road Construction Co. Ltd.

8.03 Is-Segretarju Eżekuttiv informa lill-Kunsill li kien irċieva żewġ kwotazzjonijiet għall-irham tat-turgien tal-*Playing Field*. Dawn kienu:

- (a) Michael Pace Gasan - €7,257.
- (b) Axiak Bros. (Stone Decorators) - Ltd. €9,720.

Il-Kunsill għażel l-orħos offerta jiġifieri ta' Michael Pace Gasan.

8.04 Is-Segretarju Eżekuttiv informa lill-Kunsill li kien irċieva kwotazzjoni waħda sabiex jinxtara madum 40cm x 40cm ta' kulur isfar sabiex isir id-disinn fl-art tal-*Playing Field*. Din il-kwotazzjoni hija mingħand Halmann u l-ammont huwa ta' €506.24 trasport minn Malta mhux inkluż.

8.05 Is-Segretarju Eżekuttiv informa lill-Kunsill li kien irċieva żewġ kwotazzjonijiet sabiex jiżżejjnu xi toroq fil-Munxar u Xlendi:

- (a) Kwotazzjoni mingħand Richard Cauchi fejn qed jitlob is-somma ta' €1,800 u juża tiżjin kollu minn tiegħu inkluż il-*metre* tad-dawl.
- (b) Iċ-Centru Parrokkjali għas-somma ta' €1,850 u jużaw xi bozoz u festuni tal-Kunsill, jaħdmu 8 stilel u materjal jithallas mill-Kunsill. Il-Kunsill qed jiġi mitlub iħallas il-*high-up* għall-armar, il-*metre* tad-dawl u spejjeż tad-dawl.

Il-Kunsill għażel il-kwotazzjoni ta' Iċ-Centru Parrokkjali.

9.00 Mistoqsijiet mill-Kunsilliera.

9.01 Ma kienx hemm mistoqsijiet mill-Kunsilliera.

10.00 Materji ohra.

10.01 Is-Sindku ġibed l-attenzjoni tal-Kunsill li fi Triq il-Puniċi hemm bżonn li tiżdied bozza.

10.02 Is-Sindku informa lill-Kunsill li kienet saret talba minn xi Bdiewa sabiex jintefa' terrapien f' Wied il-Gharab sabiex jitranga l-aċċess. Huwa kien ser imur jara l-post. Kien hemm qbil dwar dan.

Il-laqgħa spiċċat fis-7.30 ta' filgħaxija u ġie miftiehem li laqgħa ohra ssir nhar il-Ħamis, 21 ta' Jannar 2010, fil-5.30 ta' filgħaxija.

Joseph Sultana
Sindku.

Anthony Grech
Segretarju Eżekuttiv.